

[30th October 1958]

SRIMATHI T. N. ANANDANAYAKI : I just wanted to know whether it was a fact.

MR. SPEAKER : The hon. Member has ingeniously overcome my objection.

THE HON. SRI M. A. MANICKAVELU : கணவனையும் மனைவியையும் சேர்த்துவைப்பதுதான் என் ல்வபாவம். (சிரிப்பு.) சாதாரணமாக கணவன் மனைவி ஆகிய இருவரும் ஒரே சமயத்தில் ஒரே ஊருக்குத்தான் மாற்றப்படுகிறார்கள்.

SRI C. NATARAJA ODAYAR : கிராமங்களுக்குப் போகாமலிருப்பதற்காக டாக்டர்கள் வேலையை ராஜிநாமா செய்வதால், வைத்தியக் கல்லூரியில் படித்துக் தேர்ச்சி பெற்றவர்கள் கிராமங்களில் மூன்று ஆண்டுகளாவது வேலை பார்க்கவேண்டும் என்ற நிபந்தனைக்கு உட்படுபவர்களுக்கே வைத்தியக் கல்வி அளிப்பதற்கு அரசாங்கம் முன் வருமா ?

THE HON. SRI M. A. MANICKAVELU : அப்படிப்பட்ட நிபந்தனையை விதிக்க முடியாது என்று நான் முன்பே சொல்லியிருக்கிறேன்.

SRI T. R. RAMAMIRTHA THONDAMAN : சமுதாய நலத் திட்டங்கள் அமலுக்கு வந்த பிறகு பல எம்.பி.பி.எஸ். டாக்டர்கள் கிராமங்களுக்கு மாற்றப்பட்டிருக்கிறார்கள். கிராமங்களில் அவர்களுக்கு போதிய வசதிகள் இல்லாததால் அவர்களில் பலர் வேலையை ராஜிநாமா செய்வதாகத் தெரிவதால், அவர்களுக்கு போதிய படிக்கை (அலவன்ஸ்) அளிக்க சர்க்கார் முன் வருமா ?

THE HON. SRI M. A. MANICKAVELU : அவர்களுடைய அலவன்ஸைக் கூட ஓரளவுக்கு அதிகரித்தோம். அதாவது, 50 ரூபாயிலிருந்து 100 ரூபாயாக உயர்த்தினோம். அதை இன்னும் உயர்த்த வேண்டுமென்பது தான் சர்க்காரின் உத்தேசம். ஆனால் நிதி நிலைமையை அனுசரித்துத் தான் அதைச் செய்யவேண்டும். கனம் நிதி அமைச்சர் அதற்கு போதிய பணம் கொடுத்தால் அதைச் செய்யலாம்.

SRI M. R. KANDASWAMI MUDALIYAR : கிராமங்களில் இருக்கும் பொது மக்கள் போதிய வாழ்க்கை வசதிகள் இல்லாமல் கஷ்டப்படுவதால், கிராமங்களுக்குச் செல்லும் டாக்டர்களுக்கு அதிகச் சம்பளம் கொடுப்பதற்கு உகந்த முறையில் சட்டத்தைத் திருத்த அரசாங்கம் முன் வருமா ?

THE HON. SRI M. A. MANICKAVELU : சட்டத்தைத் திருத்துவதால் மட்டும் பிரச்சனை தீர்ந்துவிடாது. பணம் வேண்டும்.

### Housing Schemes for Harijans

\* 721 Q.—SRIMATHI A. S. PONNAMMAL : கனம் பொது மராமத்து அமைச்சர் அவர்கள் தயவுசெய்து பதிலளிப்பாரா—

(அ) ஹரிஜனங்களுக்கு வீடு கட்டும் திட்டத்தில் இனாமாக ரூபாய் 550 கொடுப்பது போக மீதி ஜனங்கன் தன் வசமிருந்து கொடுக்கும் ரூபாய் 200-ஐ 4 வருட தவணையில் திருப்பிக் கொடுக்கக் கூடிய கடனாகக் கொடுத்து உதவ அரசாங்கம் வழிவகை செய்ய உத்தேசமுண்டா ?

(ஆ) கோவார்ட்டேட்டில் முறையில் நீண்ட கால கடனில் வீடு கட்டும் திட்டத்தில் 1/5 பாகம் முன் பணம் கட்ட ஹரிஜனங்களுக்கு இனாமாகக் கொடுக்க அரசாங்கம் ஏதாவது வழிவகை செய்ய உத்தேச முண்டா ?

THE HON. SRI P. KAKKAN : (a) Yes, Sir. 'The Government have recently issued orders sanctioning interest-free loans to Harijans, recoverable in monthly instalments of Rs. 2-50 nP. each to equate the cost of labour or materials to be contributed by them under the Harijan Housing Scheme.

(b) No, Sir.

30th October 1958]

**SRIMATHI A. S. PONNAMMAL :** கனம் சபாநாயகர் அவர்களே நாம் ஒரு தாலுகாவுக்கு ஏதோ முப்பது, நாற்பது வீடுகள் வீதம் கொடுத்துக்கொண்டு வருகிறோம். வீட்டில்லாத ஹரிஜனங்கள் மிகவும் கஷ்டப்படுகிறார்கள். அவர்கள் கடன் வாங்கி வீடு கட்டவேண்டுமென்று விரும்புகிறார்கள். ஆனால், ஐந்திலொரு பங்கு தொகையை முன் பணமாகக் கட்ட முடியாமல் தவிக்கிறார்கள். ஆகவே, அதை ஆராய்ந்து, தயவுசெய்து ஐந்திலொரு பங்கு தொகையை இனாமாகக் கொடுப்பதற்கு அரசாங்கம் ஏதாவது நடவடிக்கை எடுக்குமா ?

**THE HON. SRI P. KAKKAN :** கடைசியாகச் சொன்ன பதிலிலே “முடியாது” என்று சொன்னேன். கூட்டுறவு சங்கங்கள் கடன் கொடுக்க முடியுமேயொழிய, இனாமாகக் கொடுக்க வழி கிடையாது.

**SRI M. S. SELVARAJAN :** தற்போதைய ரூ. 750 திட்டத்திலே இருக்கும் வீடுகளுக்குப் பதிலாக திருநெல்வேலி ஜில்லாவில் கல்வி இலாகாவின் மூலம் ஆசிரியர் வீடுகளுக்கு பரீட்சித்துப் பார்த்திருக்கும் திட்டத்தை ஆராய்வார்களா ? அங்கே ஆயிரம் ரூபாய்ச் செலவிலே ஒரு திட்டம் தயாரிக்கப்பட்டிருக்கிறது. அதைப் பின்பற்றக் கூடிய முறையில், ரூ. 560 மத்திய மானியமாகவும் மீதியைக் கட்டுகவும் கொடுத்து, ஒரு குடித்தனம் பூரண வசதிகளுடன் வசிக்கக் கூடிய வகையில் பரிசார்த்த திட்டம் ஒன்றை இந்த அரசாங்கம் வகுத்து மத்திய அரசாங்கத்திற்குச் சிபார்சு செய்ய முன்வருமா ?

**THE HON. SRI P. KAKKAN :** ஏற்கனவே இந்தச் சபையில் சொல்லியிருக்கிறேன். ஆயிரம் ரூபாய் செலவில் வீடு கட்டுவது நல்லது என்பதை மத்திய அரசாங்கத்திலே நடந்த ஹரிஜன நல இலாகா மந்திரிகள் மகாநாட்டில் சொல்லியிருக்கிறோம். இன்னும் மத்திய அரசாங்கம் இதுபற்றி ஒரு முடிவுக்கு வரவில்லை. அவர்களுடைய முடிவு தெரிந்த பிறகு, அதுபற்றி ஏதாவது செய்வதற்கு முடியும்.

**SRI M. K. MARIAPPAN :** நகரப் பகுதியில் இருக்கும் ஹரிஜனங்களுக்கும் வீடு கட்டிக் கொடுக்க சர்க்கார் முன்வருமா ?

**THE HON. SRI P. KAKKAN :** தற்சமயம் இல்லை.

**SRI P. G. MANICKAM :** ரூ. 550 இனம் கொடுக்கிற திட்டத்திலே, ஒவ்வொரு ஜில்லாவிலும் இத்தனை வீடுகள் ஹரிஜனங்களுக்குக் கட்டப்படவேண்டுமென்று நிர்ணயம் இருக்கிறது. எத்தனை வீடுகள் ஒரு ஜில்லாவில் கட்டவேண்டுமென்பதை நிர்ணயம் செய்வது கவர்ன்மென்டாரிடத்தில் இருப்பதால், அந்த வீடுகளுக்கெல்லாம் ரூ. 200 வீதம் மேலும் உதவி கொடுப்பதுபற்றி கவர்ன்மென்டாரிடம் திட்டம் இருக்கிறதா ?

**THE HON. SRI P. KAKKAN :** அந்த வீடுகளுக்கெல்லாம் என்று சொல்ல முடியாது. வசதி அற்றவர்களுக்கு, மிக ஏழையாக இருக்கிறவர்களுக்கு கலெக்டர் மூலமாக கடன் கொடுப்பதற்கு ஏற்பாடு செய்யலாம்.

**SRI M. R. KANDASWAMI MUDALIYAR :** ஹரிஜனங்களுக்கு வீடு கட்டுவதற்கு ஒதுக்கியுள்ள தொகையில் இப்பொழுது கிராமப் பகுதியில் கட்டக்கூடிய வீடுகள் மிகவும் சிறியவையாக இருக்கின்றபடியால், செங்கல், சுண்ணாம்பு முதலியவைகளைக் கொண்டு கட்டுவதற்குப் பதிலாக, மண்ணினாலேயே கட்டக்கூடிய முறையில் மாற்றியமைத்தும், அவைகளைக் கட்டக்கூடிய பொறுப்பை அவரவர்களிடமே விட்டுவிட்டால், பெரிய அளவில் குடும்பம் நடத்த வசதியான முறையில் வீடுகள் கட்டிக் கொள்வார்கள். இதனால் பணமும் விரயம் ஆகாது. ஆகவே, மண் சுவரை எழுப்பச் செய்து விரிவான வீட்டைக் கட்டிக் கொள்ள அரசாங்கம் ஏற்பாடு செய்யுமா ?

**THE HON. SRI P. KAKKAN :** இதுபற்றி அரசாங்கம் பரிசீலனை செய்தது. செங்கல், சுண்ணாம்பில் கட்டும்போதே சிறிது சேதம் ஏற்படுகிறது. மண்ணினால் கட்டினால் இன்னும் அதிகச் சேதம் ஏற்படும் என்ற காரணத்தால், அந்த எண்ணம் கைவிடப்பட்டது.



[30th October 1958]

**SRI C. NATARAJA ODAYAR :** சமீபத்தில் ஹரிஜனங்களுக்காக கட்டப்பட்ட வீடுகள் குறுகிய அளவாக இருக்கின்றன. ஒரு போட்டுக்கட்டுவதன் காரணத்தால் அதிகச் செலவும் ஆகிறது. ஒரு போட்டுவதற்குப் பதிலாக கூரையாகப் போட்டால், ஒன்றுக்கு இரண்டு மடங்கு வீடுகள் கட்ட முடியும் என்று அரசாங்கத்திற்குக் கூட எழுதப்பட்டிருக்கிறது. ஆகவே, கூரை போட்டுக் கட்டுவதற்கு அரசாங்கம் யோசங்குமா?

**THE HON. SRI P. KAKKAN :** கூரை போட்டுக் கொள்வ விதினால் ஹரிஜனங்களுக்கு ஆபத்து ஏற்பட்டிருக்கிறது. ஆகவே, கூரை போடாமல் ஒரு இருப்பது நல்லது.

**SRI M. K. SOMASUNDARAM :** வீடு கட்டுவதை கண்டிராக்டரிடம் விடுவதால், கண்டிராக்டர்கள் லாபத்தில் கருத்துடையவர்களாக இருந்து சரியான முறையில் வீடு கட்டப்படாத நிலைமை ஏற்படுகிறது என்ற புகார் வருகிறது. ஆகவே, யார் வீடு வேண்டுமென்று கேட்கிறார்களோ, அவர்களிடத்திலே பணத்தைக் கொடுத்து அவர்கள் மூலமாகவே வீடு கட்டிக் கொள்வதை அனுமதிக்க அரசாங்கம் முன் வருமா?

**THE HON. SRI P. KAKKAN :** இப்பொழுது ஜில்லாவிலே கட்டப்படும் வீடுகளெல்லாம், வீட்டில் குடியேறப் போகிறவர்களே கட்டிக் கொள்ளலாம் என்ற முறையில்தான் திட்டம் வகுத்து இன்ஸ்ட்ரக்ஷன் கொடுத்திருக்கிறோம். அவரவர்களே கட்டிக் கொள்ள முடியாதபட்சத்திலே தான் காண்டிராக்டர்க்கு விரும்படி சொல்லியிருக்கிறோம்.

### Housing Schemes for Harijans

\* 722 Q.—**SRI W. P. A. R. CHANDRASEKARAN AND SRIMATHI A. S. PONNAMMAL :** கனம் பொதுமராமத்து அமைச்சர் அவர்கள் தயவுசெய்து பதிலளிப்பாரா—

ஹரிஜனங்களுக்கு வீடு கட்டும் திட்டத்தில் ஒரு வீடு கட்டுவதற்கு ஒதுக்கியுள்ள ரூ. 850-ல் சர்க்கார் மான்யம் ரூ. 750 என்றும், கட்டிக் கொள்பவரின் பங்கு ரூ. 100 என்றும் வைத்து வீடு கட்டும் திட்டத்தை சர்க்கார் மாற்றியமைக்க உத்தேசமுண்டா?

**THE HON. SRI P. KAKKAN :** No, Sir.

**SRIMATHI A. S. PONNAMMAL :** கனம் சபாநாயகர் அவர்களே, ரூ. 550 கொடுத்து வீடு கட்டுவதால் மழை காலங்களில் வீடு விழுந்து விடுகிறது. ஹரிஜனங்களுக்குச் செய்யும் நன்மை நல்லமுறையிலே போய்ச் சேரவேண்டுமானால், ரூ. 550-ஐ, ரூ. 750 ஆக உயர்த்தவேண்டும். நிதி அமைச்சர் அவர்களையும் தயவு செய்து கலந்தாலோசித்து, இன்னும் அதிகப்படியாக ரூ. 250 உயர்த்திக்கொடுப்பதற்கு மறுபடியும் பரிசீலனை செய்ய முடியுமா என்பதைக் கேட்க விரும்புகிறேன்.

**THE HON. SRI P. KAKKAN :** இது கனம் நிதி அமைச்சர் அவர்களுடைய அபிப்பிராயத்தைப் பொறுத்திருக்கிறது.

**SRI S. NAGARAJA MONIGAR :** பெரிய பெரிய அணைகளையெல்லாம் தற்கால இன்ஜினீர்கள் மண்ணால் கட்டிவிடும்போது, வீடுகளையும் தக்கபடி மண்ணால் கட்டுவதற்கான வழிமுறைகளைக் கண்டுபிடித்து, எல்லா ஹரிஜனங்களுக்கும் நல்லவாழ்வு தருவதற்கு அவர்களால் ஏற்பாடு செய்ய முடியுமா?

**MR. SPEAKER :** கனம் அங்கத்தினர் இதற்கு முந்திய கேள்வியின் மேல் உபகேள்வி கேட்கிறார். நாம் அடுத்த கேள்விக்கு வந்துவிட்டோம். இப்போது 723-ம் எண்ணுள்ள கேள்வியை எடுத்துக்கொள்வோம்.